



VINNUMÁLARÁÐIÐ
INNANHÝSIS

Tórshavn, tann: 4. februar 2009

J.Nr.: /
(at tilskila í svari)

Viðgjørt:

Váðalýsing av ávísium føroyskum vinnugreinum

Innleiðing

At greina út álvarsligu og vaksandi alheimskreppuna í fáum orðum, er ikki gjørligt, og tað er heldur ikki ætlanin við hesari lýsing. Her man vera nóg mikið at staðfesta, at ógvuslig fíll í virðum á fastari ogn hava tikið fótin undan fíggingarvinnum um allan heim. Peningur læntur víða hvar er settur í fígging í vón um góðan og tryggan vinning. Væntaði vinningurin er vorðin stórtap, og lánini kunnu ikki gjaldast aftur.

Stóru tapini hava skapt óvissu um gjaldførið hjá fíggingarvinnuni og lánsveitingina millum fíggingarstovnar.

Ógvusliga krympingin í renslinum av reiðum peningi hevur ávirkað allar vinnur, og alla vanliga kredittveiting í handli. Fyrítøkur, sum eru hampuliga fyri, royna sjálvar at fígga sína sølu og útflutning, men trúliga steðgar eisini upp her, kemur ikki gongd í peningarenslið aftur, og óvissan um gjaldførið ruddað av vegnum.

Summar vinnur dragast eisini við bygnaðarligar trupulleikar, ið gjaldføriskreppan herðir. Bygnaðarligu trupulleikarnir kunnu vera íkomnir av ovurmeting av virðum í vinnuni, av stírvnum karmum og avtalum í vinnuni o.s.fr.

Samanumtikið kann sigast, at vinnurnar eru í vanda fyri at verða læstar í gjaldføristroti, ið hóttir gomlu virðini í teimum, og sum saman við bygnaðarligum trupulleikum hóttir við at steðga øllum líðilgleika og nýbroti.

Henda lýsing

Vinnuálaráðið kennir seg vera tað ráð, ið situr næst at hava eyguni eftir yvirskipaðu vinnuligu kørmunum í landinum. Tí hevur Vinnuálaráðið í tveimum umførum orðað vinnupolitik landsins sum leiðskipandi fyri tað almenna og vinnulívið.

Í kjalarvørrinum av alheimskreppuni er móguleiki fyri, at ávísir gearar, sum eru kritiskir fyri samfelagið koma í gjaldføristrupulleikar. Fyri at ein slík kreppa ikki skuldi koma óvart á okkara politiska myndugleika, fór Vinnuálaráðið undir at lýsa ymsar gearar – øðrumegin við at lýsa, hvussu gjaldføri er í ymsu gearunum og hinumegin, hvørjir størstu váðarnir eru.

Vinnuálaráðið setti sær fyri stutt at lýsa einstøku geararnar og at lýsa og eyðmerkja størstu váðarnar, samstundis sum gjaldføri skuldi lýsast hjá hvørjum einstøkum geira. Síðan kunnu spurningar so sum prísir og eftirspurningur viðgerast og annars, hvussu framtíðin sær út.

Henda lýsing er ætlað til innanhýsis nýtslu og sum stuðul hjá landsstýrismanninum í sambandi við støðutakan til týðningarmiklar ítøkiligar loysnir, ið ikki eru skeiklandi fyri framtíðar vinnukarmar.

Fyrisitingin av fleiri av føroysku vinnugreinunum liggur hjá øðrum landsstýrismálaráðum, og Vinnumálaráðið hevur hvørki neyðugu vitanina ella heimildina at leggja hesum ráðum lag á. Men ongin vinnugrein er leys av hinum í landinum, allar ávirka og verða ávirkaðar av øðrum, og tí hevur Vinnumálaráðið tikið stig til at fáa lýst verandi støðu hjá nøkrum fáum, týðandi og fyri landið kritiskum vinnugreinum og gjaldfórisstøðu teirra nú, og roynt hevur í nøkrum førum at mett um, hvussu støðan kann fara at verða í 2009.

Men umframt ta ítøkiligu støðuna, ið tók seg upp á heysti 2008 hevur Vinnumálaráðið saknað støðuga, dagfórda lýsing av standinum í føroyskari vinnu, og ein ætlan at fara undir hesa frágreiðing nú hevur verið at gera slíkar lýsingar afturvendandi og rúmari. Tá henda frágreiðing verður latin úr hondum, tykjast óvissurnar um framtíðar vinnulig útlit heldur ikki so hóttandi og kaotisk, sum tá byrjað varð upp á arbeiðið.

Lýsingarnar byggja á útgreiningar og mettar framskrivingar gjørdar av grannskoðarafyrirøkum, ið við støði í roknskapum frá skipum, flakavirkjum og alifyritøkum hava útgreinað støðuna hjá fiskiflotanum, flakavinnuni og alivinnuni. Eisini er støðan gjørd upp hjá byggivinnuni, og við støði í almennum tølum, sum verða kunngjørd hvønn ársfjórðing á keypsskálum, er eisini mett um gjaldfóri hjá føroyskum peningastovnum.

Fleiri vinnur eru ikki tiknar við, sum í størri heildarmynd helst áttu at verið tiknar við, t.d. retailvinna umframt tænavinnu yvirhøvur. Valt er at halda seg til tær vinnur, sum eru tær fyrstu at bera alheims gjaldfóriskeppu inn á føroyska samfelagið, samstundis sum tær vera mettar at vera kritiskar fyri samfelagið.

Tá hesar vinnur fáa trupulleikar við söluni, annaðhvørt við at gjaldspeningurin ikki kemur til høldar ella/og prísurin fellur, tí talið á kundum, ið hava gjaldfóri, minkar, fær tað sjálvsagt ávirkan á heimliga samfelagið við vaksandi arbeiðsloysi, minni keypiorku og –hugi og størri sparsemi.

Tær vinnur, sum eru kritiskar fyri samfelagið, eru mettar at vera fíggjargeirin og útflutningsgeirin (fiskivinna og alivinna) og hesar eru tiknar við í lýsingina. Afturat hesum er byggivinnan lýst, tí hon er eitt sera gott barometur fyri, hvussu dynamikkurin er í samfelagnum. Steðga byggingarnar í landinum upp, noyðast fakkfólkinu í hesari vinnu ofta burtur at vinna, og ung verða ikki tikin inn í læru. Eisini verður hugt at sølu av bilum, tí hon lýsir væl, hvussu keypihugur borgarans er..

Tænavinnufyrirøkur, sum eru kritiskar fyri samfelagið, eru tær, sum hava við undirstøðukervi at gera. Hesar eru Føroya Tele, Atlantsflog, SEV og down-stream oljufeløg. Burtursæð frá oljufeløgnum eru hesi feløg almenn, sum merkir, at tað almenna kann traðka til við gjaldfóri, um tøvur verður á tí. Oljufeløgini, sum eru Shell og Statoil, eru privatar fyrirøkur, sum eru neyðugar fyri føroyska samfelagið. Tær eru ikki við í lýsingini. Aðrir vinnur vera ikki roknaðar sum kritiskar fyri samfelagið. Kanska flutningsfeløg hava týðning fyri samfelagið, men tvey av feløgnum eru íslenskt, og meirilutin av Smyril Line er vorðin almennur. Hesin geirin verður ikki viðgjørdur. Heldur ikki eru tiknar við tænavinnur, sum í størri og minni muni venda sær til útheimin – av handahógvu kunnu nevast Thor, Vónin, MEST og veitarar til russisk og onnur skip, ið vitja Føroyar.

Ein samandrættur av einstøku geirunum er gjørd niðanfyri. Roknskapargreiningarnar fyri geirarnar eru viðlagdar sum fylgiskjøl. Valt er fyrst at lýsa fíggjargeiran.

Fíggjargeirin

Alheims fíggjarkreppan hevur eisini ávirkað føroyska fíggjargeiran. Trupulleikin er sum sagt fyrr eitt gjaldfóristrot og vantandi álit millum peningastovnar. Hetta hevur ført við sær, at torført er at

lána gjaldførið á altjóða marknaðinum. Gjaldførið skal tí fíggjast við innláni. Trupulleikin stíngur seg upp, tá útlán er størri enn innlán. Talva I niðanfyrir vísir trupulleikan.

Talva I. Útlán í mun til innlán í føroysku peningastovnum.

	1990	1996	1999	2001	2003	2005	2006	2007	2008
Innlán	9.218	6.390	7.566	8.889	8.789	10.206	12.019	13.696	13.271
Útlán	9.836	4.965	7.193	8.417	9.517	10.594	12.994	18.556	18.909
Munur	-618	1.425	373	472	-728	-388	-975	-4.860	-5.638

Kelda: Rasmussen og Weihe

Føroysku peningastovnarnir hava í 2008 5,6 mia. kr. størri útlán enn innlán. Hetta skal fyrr ella seinni umfíggjast.

Tá metast skal um, hvussu peningastovnar eru fyri, verður her hugt at útlánsprosent og gearing, t.v.s. hvussu ofta eginpeningurin er útlæntur. Til ber at síggja lyklatøl fyri peningastovnar í fylgiskjali 5. Her verða nøkur høvuðstøl tikin fram.

Talva II vísir, at peningastovnarnir vóru væl konsolideraðir við lítlum váða fram til 2005, tá vøxsturin í útlánum rættiliga tók dik á seg. Útlánsprosentid fór úr áleið 100 upp ímóti 150 í fjør. Tó meta peningastovnarnir ikki, at hetta er ein trupulleiki.

Solvensurin hjá føroysku peningastovnunum er góður í mun til miðal í eitt nú Danmark. Kravið frá danska statinum er 12, og allir føroyskir bankar liggja omanfyri, har teir størstu liggja millum 18 og 20.

Talva II. Lyklatøl fyri føroyskar peningastovnar

		1999	2000	2001	2002	2003	2004	2005	2006	2007	2008
Solvensprosent	Føroya Banki	38,9	38,8	41,9	46,9	47,1	47,3	27,5	23,8	17,9	18,3
Solvensprosent	Eik Banki	29,3	29,6	24,1	22,0	19,1	19,0	14,4	14,3	19,6	20,5
Solvensprosent	Norðoyar Sp.	31,0	31,0	32,5	30,1	29,2	29,6	25,5	19,0	17,5	17,4
Solvensprosent	Suðuroyar Sp.	17,4	17,2	17,0	17,7	21,4	20,7	15,3	15,7	14,4	13,8
Útlánsprosent	Føroya Banki	100,3	113,6	98,3	102,0	107,9	106,0	98,6	122,9	142,7	148,1
Útlánsprosent	Eik Banki	91,0	90,5	96,4	102,9	112,3	111,2	113,4	95,1	132,6	148,9
Útlánsprosent	Norðoyar Sp.	96,0	88,5	86,5	93,9	99,5	107,6	92,9	111,5	108,1	112,8
Útlánsprosent	Suðuroyar Sp.	83,9	83,3	72,5	76,4	88,9	86,9	95,6	107,2	96,3	?????
Gearing	Føroya Banki	2,5	2,4	2,4	2,3	2,3	2,3	3,7	4,3	5,6	5,5
Gearing	Eik Banki	4,1	4,0	4,4	4,5	5,2	4,7	4,8	4,3	3,8	4,0
Gearing	Norðoyar Sp.	3,7	3,5	3,4	3,5	3,7	3,7	3,9	4,9	5,4	5,4
Gearing	Suðuroyar Sp.	6,4	6,4	6,4	6,3	6,5	7,1	8,1	8,7	8,9	9,8
Gjaldf. yvir lóg. krav	Føroya Banki	368,4	209,1	302,9	297,3	260,3	261,2	244,9	132,2	103,2	72,0
Gjaldf. yvir lóg. krav	Eik Banki	175,0	156,8	121,3	80,6	90,6	80,6	52,4	100,9	71,4	32,3
Gjaldf. yvir lóg. krav	Norðoyar Sp.	209,1	277,8	279,9	227,7	158,6	106,9	156,8	27,6	66,6	51,7
Gjaldf. yvir lóg. krav	Suðuroyar Sp.	198,8	204,9	303,2	205,1	159,9	146,9	55,2	32,2	39,1	72,0
Burturlegging	Føroya Banki	20,5	14,2	12,4	12,2	13,5	11,0	7,9	5,0	3,2	3,3
Burturlegging	Eik Banki	1,5	1,7	1,8	2,0	8,3	9,4	5,4	3,0	2,4	2,7
Burturlegging	Norðoyar Sp.	4,0	3,9	3,9	3,9	3,2	3,2	1,9	1,3	1,0	1,3
Burturlegging	Suðuroyar Sp.	2,4	2,9	3,5	3,5	2,1	2,5	2,0	1,4	1,2	?????

Kelda: Rasmussen og Weihe

Tosað hefur verið um, at gearingin fyri danskar bankar ikki skal vera hægri enn 7 ella 8. Gearingin av Føroya Banka er 5,5 og fyri Eik er gearingin 4, so hesir peningastovnar liggja væl fyri. Tó liggur Suðuroyar Sparikassi á 9,8 við einum solvensi á 13,8. Tó er útlánsprosentíð undir 100.

Í 2006 vóru samlaðu føroysku útlánini 13,0 mia. kr., meðan innlánini vóru 12 mia. kr. Har var sostatt eitt innlánsundirskot í 2006 á 1 mia. kr. Hetta innlánsundirskot er í 2008 hækkað til 5,6 mia. kr., jf. talvu I.

Undirskotið hefur týdning fyri peningastovnarnar, tí teir skulu út á marknaðin at endurfígga gjaldførlánini. Í løtuni virkar lánimarknaðurin ikki til fulnar, sum merkir, at peningastovnar kunnu vera trýstir til at nokta kredittum og útláni og í ringasta føri vera noyddir til at uppsiga lán og avvísa at endurfígga kredittir.

Ein móguleiki at minka um innlánsundirskotið er, at landsstýrið flytur tær 1,5 mia. kr., sum landsstýrið hefur í útlandinum, til Føroya. Hetta vil minka um innlánsundirskotið til 4,1 mia. kr. Sama kunnu onnur, ið hava munandi upphæddir standandi uttanlands, umhugsað at gjørt. Hetta kann hava eitt jaligt árin, tí tað eru bara partar av undirskotinum, sum skulu endurfíggjast hvørja ferð og ikki alt undirskotið undir einum.

Ein annar móguleiki er at brúka realkreditfígging av sethúsum.

Í dag verða eini sethús fíggað av peningastovni. Peningastovnurin veitir fígging til kundan við at skaffa sær innlán. Hetta er ein gjaldføriskrevjandi skipan - ein skipan, har fíggingin og innlánini ikki hava somu afturgjaldstíð.

Tær góðu tíðir, sum hava verið seinastu árin, saman við avdráttarskára og skattalættum hava viðvirkað til, at húsaprísir hava hækkað skjótt innan stutta tíð og harvið gjaldføristørvurin hjá peningastovnum til at tæna bústaðarmarknaðinum við.

Av samlaðu útlánunum er mett, at góðar 5,6 mia. kr.¹ egna seg til realkreditfígging, um so er, at allir 1. veðhaldskundar í Føroyum lögdu síni lán um til realkredit.

Hetta hevði leysgivið gjaldføri, sum svarar til innlánsundirskotið. Realkreditskipanin virkar soleiðis, at realkreditstovnar vegna kundan útskriva lánsbrøv til eitt nominelt virði og ein rentufastsetanarhátt (fasta rentu, semi-fasta ella variabla rentu).

Lánsbrøvin verða boðin á marknaðinum umvegis ein keypskála, har íleggjarar handla lánsbrøv. Húseigarar gjalda rentu til realkreditstovnin, sum víðarisendur tær til tann, ið eigur lánsbrævið saman við móguligari úttøku av lánsbrævinum, sum svara til avdráttir.

Realkreditstovnurin fær eitt avgjald frá húseigarunum fyri sína tæna.

Munurin í mun til bankafígging er, at útveganin av kapitali er fingin umvegis ein ultra likvidan marknað, har ein hópur av stórum institutionellum aktørum eru, og har fíggingin hefur somu afturgjaldstíð.

Tó skulu nakrar almennar fyritleyktir vera uppfyltar fyri at fáa eina effektiva realkreditskipan í Føroyum:

- Almennar metingar av virði á sethúsum, tí realkreditfígging er avmarkað til 80% av sethúsavirðinum.
- Lóggáva um realkredit.
- Almennar metingar hava eisini jaligan týdning fyri metingina av solvensinum hjá føroysku peningastovnunum, tí Fíggjareftirlitið ásetur í dag ein prís á føroysk sethús, t.d. 1,3 mió. kr. í Tórshavn, sum umboðandi 80% av virðinum á sethúsunum. Ein

¹ Tær 5,6 mia. Kr. er ein meting bygt á útgolnað almenna rentustuðulin og samrøður við føroyskar peningastovnar.

rættari prísur kann økja tann partin av útlánunum, sum kann veiktast niður í samband við solvensútrokningar.

- Broytingar í tinglýsingaravgjaldinum, so kundarnir fáa ein lutfalsligan lágan skiftikostnað frá bankafígging til realkredit.
- Broyting av núverandi skaðaloysisbrævi til pantubræv lutfalsliga bíliga, tí lánsbrøv eru útskrivað við trygd í pantubrævi.
- Skattafrítøka fyri konverteringskursvinningum, tí ein partur av dynamikkinum annars er avmarknaður.
- Størri vitan millum føroyskar borgarar um eginleikarnar og fyrimunirnar við realkreditfígging (upp- og niðurkonverteringar) saman við førleikamenning av starvsfólki til at megna at ráðgeva í realkrediti.

Um øll 1. veðhaldssethúsálán vera umløgð til realkreditfígging vil tað loysa trupulleikan við innlánsundirskotinum á 5,6 mia. kr.

Treytin er, at omanfyrinevndu avmarkingar verða minkaðar. Tað er tó í dag møguleiki fyri at umleggja sethúsálán til realkredit, um føroysku peningastovnamir gera eina avtalu við ein útlenskan realkreditstovn.

Tað er tó órealistiskt at halda, at allir sethúsaegarar fara at umleggja síni lán, um stórar útreiðslur eru bundnar at tí, og um lánini næstan eru útgoldin.

Men tað er nærliggjandi at halda, at realkredittur kann vera ein partur av loysnini til at fígga innlánsundirskotið í føroyskum peningastovnum, umframt at fíggingarmynstur og –møguleikar í Føroyum gerst meira fjølbroytt.

Bankapakki II er júst almannakunngjörður og kann týða, at fyribils eru áneyðirnar at fígga innlánsundirskotið ikki so bráðneyðugt, men enn er trupult at meta um, hvønn jaligan týðning hann kann fáa fyri føroyskt vinnulív. Umhugsin loysn á bygnaðartrupulleikum í vinnum kann verða eitt úrslit, men fyri vinnur í menning átti pakkin at verið ein bati.

Tryggingargeirin

Hendan vinnugreinin verður ikki viðgjörd á hesum sinni. Mælt verður tó til at meta um, hvørt reglur fyri skatting og avgjöldum á pensiónum skulu broytast, tá pensiónir verða teknaðar uttanlands, soleiðis at samfelagið fær flest móguligar inntøkur og gjaldføri.

Fiskivinnan

Niðanfyri eru nøkur tøl úr roknskapargreiningini fyri fiskiflotan í árunum 2003-2007. Eisini er ein meting gjörd av 2008.

Talva III. Ávís roknskapartøl fyri fiskiflotan

	2004	2005	2006	2007
Nettosøla	1.542.846	1.686.591	2.064.097	1.951.942
Fíggiarútreiðslur	78.712	74.746	110.814	133.310
Ársúrslit	-17.321	45.127	369.185	36.306
Veðskuld	1.283.440	1.441.513	2.251.991	2.273.479
Eginogn	719.583	660.136	787.129	783.675
Goodwill/veiðuloyvi	56.876	68.346	286.261	334.779
Ársúrslit fjarfiskifl.	56.402	58.329	171.960	165.828
Gjaldförisstig 1	0,9	1,3	1,0	1,1

Ársúrslit heimafl.	-36.992	7.982	18.359	-30.845
Gjaldfórisstig 1	1,1	1,2	0,9	0,6

Kelda: Rasmussen og Weihe

Nettosølan vísir, at hon sveiggjar rættiliga fitt frá ári til árs. Árið 2006 vísti seg at vera eitt gott ár við stórum vøkstri.

Fíggjarútreiðslurnar eru hækkaðar 69% frá 2004 til 2007. Størsta økingin er í pelagiska flotanum, tí har eru nýggj og dýr skip komin inn í flotan. Eisini eru útreiðslurnar hjá línuflotanum hækkaðar nógv – ikki tí, at nýggj skip eru komin inn, men tí at tey hava skift eigara seinastu árinum og í hesum sambandi er skuldin nógv hækkað.

Ársúrslitið vísir, at undirskot var í 2004, síðani var eitt rímligt yvirskot í 2005 og 2007, meðan stórt yvirskot var í 2006. Um hugt verður at ársúrslitinum áðrenn óvanligt fyri fjarfiskiflotan, hava tey hvørt ár verið góð. Heimaflotin hinvegin hevur ikki havt nøkur góð ár uttan í 2006.

Tølini vísa, at seinnu árinum eru veiðuloyvini kapitaliserað og eru hækkað úr 56 mió. kr í virði til 334 milliúnir krónur. Rúmliga 40 % av hesi øking sæst fyri onnur skip (tað er Næraberg), men partrolarakeyp og í minni muni línuskipakeyp eiga góðan part av hækkingini. Orsøkin er, at hesi skip hava skift eigarar.

Roknast kann við, at onkur reiðarí eru illa fyri fíggjarliga. Gjaldfórisstigið vísir eisini, at gjaldfórið hjá fjarfiskiflotanum er ílagi burtursæð frá rækjuflotanum, meðan gjaldfórisstigið hjá heimaflotanum vísir, at gjaldfóri er vánaligt.

Ein meting er eisini gjørd fyri 2008. Metingin fyri 2008 er gjørd við støði í veiðuhagtølum hjá Føroya Fiskimannafelag, har nettosølan hjá skipum eru broytt eftir veiðuhagtølunum. Út frá hýru-prosentinum hjá ymsu bólkunum í 2007 er mett hýra roknað fyri ymsu skipini. Onnur roknskapartøl eru óbroytt. Tað merkir, at til ber at simulera eitt úrslit fyri 2008. Men av tí, at enn vanta avrokningar fyri skip, eru heildartøl fyri fiskivinnuna fyri 2008 ikki nóg eftirfarandi til at leggja fram. Serliga vanta avrokningar fyri verksmiðjuskipini.

Undirstríkast skal, at hesar metingar skulu takast við størsta fyrivarni, tí her er bert talan um at framrokna eitt úrslit fyri 2008 út frá tølum fyri 2007 bert tilpassað eftir veiðuvirðinum, sum Fiskimannafelagið hevur fingið upplýst.

Haldast kann tó, at tølini fyri heimaflotan er rímliga eftirfarandi. Metingin vísir, at allur flotin í 2008 gevur hall burtursæð frá uppsjóvarflotanum, sum hevði eitt yvirskot. Tó eru ov stórir manglar fyri verksmiðjuskip til at siga nakað um avrikið hjá hesum bólki. Sigast kann við rímligari stórarí vísu, at heimaflotin gav allur stórt hall. Tó er spjaðing millum bátarnar og ávís reiðarí hava havt yvirskot.

Eginpeningurin fram til 2007 er ikki nevnivert broyttur. Men metingin fyri 2008 vísir, at eginpeningurin hjá uppsjóvarskipum og verksmiðjuskipum er ílagi, meðan fyri rækjuskip er eginpeningurin negativur. Metingin vísir, at eginpeningurin hjá heimaflotanum er fallin við meira enn einari helvt, har partrolarar hava beinleiðis negativan eginpening. Línuskipini hava rímliga góðan eginpening, meðan eginpeningurin hjá lemmatrolarum og garnaskipum er fallin nógv.

Flakavinnan

Roknskapargreiningin umfatar 8 feløg í 2007, sum fevnir um 74,4% av fiskaframleiðsluni í Føroyum í 2007. Roknskapargreiningin er viðløgð sum fylgiskjal 2.

Talva IV. Roknskapargreining av 8 flakavirkjum

í tkr.	2003	2004	2005	2006	2007
Nettosøla	1.212.106	960.613	1.299.670	1.206.617	1.246.103
Virðisøking	448.181	394.310	415.463	411.017	418.675
Ársúrslit	-412	-20.544	-21.515	-8.155	-104.687
Rentuútreiðslur	-13.322	-14.813	-17.335	-16.953	-27.960
Áogn atknýtt felag	5.205	5.011	20.473	32.599	74.310
Eginpeningur	229.538	207.254	146.782	196.018	89.920
Stuttfr. Skuld	119.720	101.805	91.235	86.193	278.299
Soliditetur	43,5%	43,0%	27,2%	39,2%	14,1%
Gjaldførisstig 1	0,65	0,68	0,38	0,68	0,61
Gjaldførisstig 2	1,42	1,42	0,91	1,44	0,92

Kelda: Rasmussen og Weihe

Greiningin vísir, at raksturinn samanlagt hjá virkjunum øll árinu gevur hall. Úrslitini hava sveiggjað frá 2003 til 2007, men talan hevur verið um eina stóra afturgongd frá 2006. Skipakeyp og skiparakstur hevur tyngt raksturinn hjá flakavirkisvinnuni so mikið, at tað ikki ber til hjá summum at fáa raksturinn at hanga saman longur. Onnur stríðast við hjálp frá fíggarstovnum at halda virkseminum í gongd, meðan tað eru nøkur fá virkir, sum vísa ein rímuligan rakstur.

Umskipanir og rationaliseringar eru neyðugar fyri framhaldandi rakstri í stórum parti av flakavirkisvinnuni. Tølini benda á, at virðisøkingin stendur ikki mót við gongdina í útreiðslum.

Áognin í atknýttum felag er økt við 70 milliónum yvir 5 ár og er tvífaldað frá 2006 til 2007. Hetta eru skip, sum eru keypt. Skuldarnir eru somuleiðis øktir sera nógv seinasta ári, sum ber boð um, at keypararnir hava fíggarligar trupulleikar.

Stóra afturgongdin hevur verið í 2006 og 2007. Hetta skyldast stór hall í dóttirfeløgum, sum eiga og reka skip. Framleiðsluvirðið í tíðarskeiðnum er hækkað 2,8% meðan bruttovinningurin er fallin 6,1%.

Eginpeningurin fellur tó undantikið í 2006, tá nýggjur partapeningur verður skotin inn í Faroe Seafood. Soliditeturin fellur úr 43,5% í 2003 niður í 14,1% í 2007. Hetta er greitt tekin um, hvussu tað gongur í vinnuni. Í 2008 eru ábendingar um, at stóðan er versnað – einamest orsakað av tungum skiparakstri. Rakstrarkredittirnir eru hækkaðir samtíðis, tí bæði skuldarnir og hallini skulu fíggest. Kredittirnir eru hækkaðir næstan 200 milliónir uppá eitt ár (frá 2006 til 2007). Gjaldførið er orsakað av stórum undirskoti vánaligt.

Eingi tøl eru tøk, sum lýsa vánaligu gongdina í 2008, men greitt er, at Faroe Seafood niðurskrivaði allan partapeningin á null í 2008 og fekk 45 milliónir krónur í nýggjum partapeningi. Eisini er Kósinn farin í gjaldsteðg, og skipini í samtakinum farin undir hamaran.

Hini virkini hava havt eitt gott ár í 2008 bæði tí, at kappingin hevur verið minni, og tí at hesi virkir hava specialiserað seg í einari framleiðslu og hava ikki stóra skuld at dragast við. Her kunnu nevast Fiskavirkið í Gøtu og Vaðhorn.

Stór hall, stórar íløgur og fígging av nógv øktum goymslum og skuldarum hevur gjørt gjaldførið í flakavirkisvinnuni vánaligt. Framhaldandi rakstur hjá einum stórum parti av flakavirkisvinnuni er tí treytaður av, at íleggjarar og peningastovnar veita vinnuni neyðuga fígging. Allarhelst er neyðugt, at stórir partur av virkjunum fara ígjøgnum eina sanering antin við at virkini fara

konkurs ella at ognararnir eftirgeva skuld. Stóru ílögurnar í skip hava í stórum parti av vinnuni medvirkað til ovurhonds stóru skuldina, ið ikki er møgulig at renta.

Alivinnan

Ein fullfígjað frágreiðing um støðuna í alivinnuni seinasta ár út frá seinastu almannakunngjördu ársroknskapum, eins og fíggarligum upplýsingum frá alarunum um støðuna við ársenda 2008, er viðløgð sum fylgiskjal 3. Her eru brot úr frágreiðingini.

Kanningin vísir, at alivinnan er væl fyri fíggarliga, og er før fyri at taka eitt fíggarligt bakkast í 2009. Harumframt eru goymslurnar av biomassa greinaðar við støði í upplýsingum um støðuna í november 2008 og teimum framleiðsluætlanum, ið fyriligga fyri árið 2009.

Greiningin vísir, at vinnan sum heild byrjar at missa sítt lønsemi, tá prísirnir á alifiski fara niðurum kr. 18,50. Vinnan tolir tó eitt ávíst bakkast, og fyrstu krepputekini kunnu fara at vísa seg á sumri 2009, um prísirnir støðugt vera lægri enn kr. 17,50.

Sterkastu fyrítøkurnar í vinnuni eru tó førar fyri at taka eitt prísfall niður til kr. 15 fyri kilo, uttan at hetta verður lívshóttandi í inniverandi ári.

Gongdin í absolutum tølum í tíðarskeiðnum kann í stuttum lýsast við fylgjandi roknskapartølum.

Talva V. Roknskapartøl fyri alla alivinnuna

	des-07	nov-08
Nettosøla	711.187	878.168
Ársúrslit	44.180	68.569
Eginpeningur	407.799	474.056
Ognarumseting	0,57	0,65
Eginp. Renting	11%	14%
Soliditetur	33%	35%
Eginp./biomassi	81%	89%

Kelda: Inpact

Tað framgongur, at alivinnan samlað umsetti fyri uml. 700 mió. kr. í 2007, meðan sama tal fyri 2008 er økt til 880 mió. kr. fyri 11 mánaðir í 2008, ella ein framgongd á 23%. Samlaði eginpeningurin í alivinnuni pr. 30. november 2008 er 474 mió. kr.

Eitt avkast til eigararnar á 11-14% kann metast at vera í lægra lagi, tá hugsað verður um stóra váðan í alivinnuni. Tað skal sláast fast, at hetta grundarlagið er ov veikt til at byggja nakra endaliga niðurstøðu á, og tøluni skulu tí bert fatast sum ábendingar um gongdina.

Ognarumsetningur lýsir lutfall millum sølu og íløgur. Eitt ognarumsetningsstig á minni enn 1 fyri vinnuna sum heild vísir, at alivinnan er serstakliga fløgutung vinnugrein. Tvs. at tað skulu stórar íløgur til at skapa umsetningin. Tað framgongur av omanfyrirstandandi, at talið er hækkandi, og hetta týðir uppá eitt betrað lutfall millum íløgur og nettosølu. Hetta sæst eisini við, at vinnan samlað sæð hevur rakstrarkredittir á tilsamans 380 mió.kr., meðan stórt sæð einki gjaldføri er til staðar.

Alivinnan hevur eitt samlað soliditetsprosent millum 33% og 35% í tíðarskeiðnum. Harafturat vísir talvan, at eginpeningurin sæð í mun til biomassa á sjónum liggur millum 80% og 90%. Tøluni vísa soleiðis, at vinnan er rættiliga væl konsoliderað, eins og at hon er rættiliga væl fyri við eginpeningi. Høga sjálvsfíggingarstigið ger eisini, at vinnan sum heild verður minni viðkvom móti fíggarliga váðanum, tvs. broytingum í rentustøðinum.

Samanumtikið má sigast, at vinnan sum heild er før fyri at taka eina niðurgongd í verandi stöðu. Hetta er eisini neyðugt, av tí at prísirnir á alifiski sveiggja rættiliga nógv. Samstundis er framleiðsluringrásin umleið 2 ár frá rognum til tøkubúnan fisk. Tað merkir, at vinnan ikki hevur móguleika fyri at laga seg til hesi sveiggini uppá stutt sikt.

Úrslitið er, at um marknaðurin er víkjandi, tá fiskurin er tøkulárur, kann talan skjótt gerast um rættiligar stórar upphæddir. Hetta kann koma at kosta framleiðarunum stórar upphæddir.

Settir eru upp 4 framtíðarmóguleikar fyri, hvussu 2009 fer at háttá sær. Grundarlagið undir hesum metingum eru í fylgiskjalið 3. Her er bert ein samandrátur. Meðaltøluni fjala partvíst yvir lutfalsliga stór avvik millum fyrítøkur og millum einstøku árgangirnar innanhýsis í fyrítøkunum.

Talva VI. Fýra framtíðarmóguleikar fyri 2009 í alivinnuni

4 scenarios	15,00 kr/kg	17,50 kr/kg	20,00 kr/kg	22,50 kr/kg
Inntøka	874.095	1.019.778	1.165.460	1.311.143
EBIT	-268.021	-122.338	23.344	169.027
Eginogn	206.035	351.718	497.400	643.083
Gjaldføri okt09	-663.524	-536.021	-408.517	-281.014

Kelda: Inpact

Generelt kann sigast, at tá marknaðarprísirnir koma niðurum kr./kg. 20 FOB, fara nakrar fyrítøkur at missa pening, meðan aðrar tola ein heldur lægri marknaðarprís. Í tann mun prísirnir fara langt upp um kr. 20 fyri kilo, fer vinnan at hava góða inntjening, og brúk er ikki fyri at gera meiri við váðametingarnar. Út frá hesum verða inntøkurnar hjá alivinnuni millum 800 mió. kr. og 1.300 mió. kr., roknað út frá omanfyri standandi príslegu.

Tað framgongur, at um marknaðarprísirnir fara niður um kr. 20 fyri kilo byrja “break-even” punktið so smátt at nærkast. Tað framgongur, at um príslegan í árinum fer at leggja seg á kr. 17,50 FOB, verður rakstrarhallið hjá vinnuni sum heild met til 122 mió. kr. áðrenn rentur og skatt. Akkumulerað rakstrarúrslit ávirka alt annað líka eginpeningin og solvensin við teirri fullu upphæddini.

Tað er ikki móguligt at siga, hvar markið gongur fyri, nær vinnan fer at líða likviditetsdeyðan. Sum sagt innleiðandi hava vit ikki upplýsingar um, hvussu kredittpolitikkurin hjá figgarstovnunum fer at vera komandi ár. Hetta avhongur sostatt heilt av, hvussu leingi figgingarstovnarir vilja lata gongdina halda fram, áðrenn hon verður steðgað.

Um ein hyggur at stöðuni í alivinnuni um ársskiftið 2008/2009 sæst, at alivinnan er rættiliga væl fyri. Samlaði eginpeningurin er komin uppá 474 mió.kr. Vinnan hevur ein rættiliga høgan solvens, og eginfiggingin er høg sæð í mun til rakstrarstigið. Tað kann sostatt sigast, at vinnan sum heild er væl fyri til at taka eitt bakkast í verandi løtu.

Vinnan sum heild fer væntandi at tola eitt prísfall niður á kr. 15 fyri kilo í eitt ávíst styttri tíðarskeið í 2009. Um prísirnir stabilisera seg á hesum støðinum í 2009 fer tað alt annað líka at merkja, at partar av vinnuni fara at steðga við nýggjum útsetingum og avvikla virkseimið.

Hinvegin vísa okkara útrokningar, at sterkastu aktørarnir í vinnuni hava figgjjarliga styrki til at taka tap av hesi stödd í alt 2009, áðrenn fyrítøkurnar koma í vanda fyri at fara á húsagang. Við ætlaðu útsetingunum og verandi framleiðslukostnaði, fer alivinnan at krevja eina rakstrarfigging millum uml. 280 og 660 mió. kr.

Hvør príslega í meðal er trúlig í ár og komandi ár, er ikki til at siga. Norska krónan er lág í mun til ta donsku, og norskir alarar hava, sjálvt við sjúku, rættiliga stóra framleiðslu. Marknaðurin í Evropa er veikur, orsakað av figgjarkreppuni, og trupulleikarnar við trygging av skuldurum í eitt nú Ukraína og baltisku londunum, trýsta somuleiðis prísirni niður. Ein bati fyri føroyska alivinnu

verður kanska á russiska marknaðinum, nú aftur fer at bera til at selja laks har; veldst tó um teirra gjaldføri. Orsakað av trupulleikunum hjá kilensku alivinnuni er amerikanski marknaðurin nú ein møguleiki, men hesin marknaður víkir frá tí evropiska. Hann er vanur við frysta vøru og ikki feska, sum føroysk alivinna hevur ment seg meira til.

Byggivinnan

Uppgerðin umboðar í høvuðsheitum byggivirkir – undantikið niðurrívingar- og jørðarbeiðs-takarar. Harafturat er talan um m.a. betongblandivirkir. Hesir bólkar umboða íalt nærum 300 feløg, og eru hesi sera ymisk til støddar. Feløgini, ið eru umfataði av uppgerðini, eru útvald millum omanfyrenevndu vinnugreinir. Tølini fevna ikki um skipabygging og –umvæling, el-innlegjaravirki, vvs-virki og maskinverkstaðir.

Í summum førum hava feløgini fakturerað fyri meira enn tað arbeiði, ið er í gerð. Tá er nettoskuldin upptikin sum “Onnur skuld”, meðan arbeiði í gerð og ávegis faktureringar eru sett upp ímóti hvørjum øðrum soleiðis at arbeiði í gerð netto gerst null.

Í teimum roknskapum, har ávegis faktureringar ikki eru upplýstar, verður hetta sett til null í uppsetingini.

Niðanfyrri er ein samandrátur av roknskaparlýsingini, ið er viðløgð sum fylgiskjal 4.

Uppgerðin vísur stóran vøkstur á økjum sum “arbeiði í gerð” og “skuld íalt”. Í 2007 er ogn í umferð vaksin við 46,7%, meðan stuttfreistaða skuldin er vaksin við omanfyri 50,2%.

Samlaða ársúrslitið hjá hesum fyrítøkum er munandi lægri fyri 2007 enn fyri 2006, hóast bruttovinningurin er hin sami. Orsøkin til broytingina kemst í høvuðsheitum av hækkandi lønarútreiðslum. Starvsfólkatalið í miðal hjá útvaldu fyrítøkunum er hækkað við umleið 38. Í hesum sama tíðarskeiðið er ognaravkast, soliditetsstig, eginpengaavkast, gjaldsførisstig lækkað.

Sum heild kann sigast, at byggivinnan er væl fyri. Tølini vísa, at stóru fyrítøkurnar fram til 3. kvartal í 2008 hava gjørt tað gott. Tó eru ábendingar nú um, at virkseimið er væl minni og at ordrabøkurnar ikki eru so fullar, sum tær vóru fyri einum ári síðani. Í fjølmiðlunum hoyrist, at hópuppsagnir fara fram í byggivinnuni í lötuni. Hetta nýtist ikki at bera boð um, at fyrítøkur eru illa fyri, men kann bert vera ein tillaging hjá sunnum fyrítøkum til nýggjan veruleika. Eingi tøl eru tøk, sum lýsa støðuna júst nú. Um støðan í lötuni skal viðgerast er neyðugt at gera eina spurnarrundu til ymsu fyrítøkurnar í vinnuni. Hetta er ikki gjørt.

Timburhandlarnir eru sum heild væl fyri. Roknskapartølini kunnu síggjast í fylgiskjalið 4b og c. Her skal vera sagt, at soliditeturin í miðal er omanfyri 50, og gjaldførið er gott.

Talva VII. Roknskapartøl fyri byggivinnan samanlagt 2007

	2007	2006
Bruttovinningur	197.017.506	199.131.955
Úrslit av vanligum rakstri	31.564.978	60.297.988
Úrslit áðrenn skatt	37.889.050	68.580.709
Ársúrslit	29.919.662	56.349.647
Aktiv		
Materiell støðisogn íalt	206.592.936	135.399.406
Fíggarlig støðisogn	38.572.360	28.583.009

VINNUMÁLARÁÐIÐ

STØÐISOGN ÍALT	245.165.296	163.982.415
Arbeiði í gerð og goymsla íalt	119.861.314	78.346.858
Áogn íalt	178.494.605	101.332.638
Tøkur peningur	75.491.157	75.109.229
OGN Í UMFERÐ ÍALT	373.847.076	254.788.725
AKTIV ÍALT	619.012.372	418.771.140
Passiv		
EGINOGN ÍALT	176.003.769	141.238.406
AVSETINGAR ÁLT	19.764.746	13.478.349
SKULD ÍALT	423.243.857	264.054.385
PASSIV ÍALT	619.012.372	418.771.140

Kelda: Rasmussen og Weihe


Um byggingarvinnan sum heild, t.e. eisini smiðjur, minskar ov nógv, fær hetta neiliga ávirkan á samfelagsbúskapin og gongdina í landinum. Fakfólk í hesum vinnum leita burtur at fáa arbeiði aðrastaðir, og lærlingar verða ikki tiknir inn. Tað kann tí vera vert at umhugsa at seta í verk tiltøk innan eitt nú húsabygging og –umvæling, sum fáa eina jaliga ávirkan, t.d. skipanir at eggja til at bjálva hús betur.

Bilasøla

Bilasøluvinnan verður ikki viðgjørð her. Hon er ikki kritisk fyri samfelagið. Men sølan er ein ábending um, hvussu tað gongur í samfelagnum, og hvørja væntan borgarin hevur um framtíðina.

Talva VIII. Bilasøla

	2004	2005	2006	2007	2008
Persónbilar	1104	1386	1819	1814	1241
Vøruvognar	229	246	352	428	290
Samlað	1333	1632	2171	2242	1531
Í %	-	22%	33%	3%	-32%



Kelda: Rasmussen og Weihe

Sum sæst, er sölun hækkad nógv í 2005 og 2006, tá stórt bjartskygni var millum borgarar. Í 2007 steðgaði vöksturin upp, og í 2008 fall sölun til tað, hon var í 2005. Røknast skal við, at sölun av bilum fer at falla meira í 2009. Hetta eru ábendingar um, at virkseimið og nýtslan í landinum er fallin.

Útflutningstrygging

Ábendingar hava verið um, at føroyski útflytarar hava torført við at fáa skuldartryggjað keyparar. Dømi eru eisini um, at keyparar, sum hava goldið kontant fyri fisk, ikki megna tað longur. Hetta viðførir, at torført er at fáa pening inn og útistandandi hjá kundum økist. Hetta merkir eisini, at goymslurnar av fiski hjá útflytarum økist. Keyparaskarin minskar eisini, tá ikki er møguligt at fáa teir tryggjaðar. Ov stórus vági er at selja til keyparar uttan trygging.

Tey privatu tryggingarfeløgini, so sum Atradius og Hermes, hava drigið nógvar tryggingar inn og kunnu í lötuni ikki nøkta tørvin hjá føroyskum útflytarum. Orsökirnar eru sjálvsagt fyrst og fremst fíggarjarkreppan og manglandi álitid millum aktørar á marknaðinum. Men eisini at hesar fyrirøkur ikki í sama mun sum fyrr kunnu endurtryggja, tí stóru endurtryggingarfeløgini eru komin í fíggarjarligar trupulleikar.

Danski Eksport Kredit Fonden hevur møguleika til at veita lánifigging til útflutning undir ávísam treytum.

Bankapakki II kemur ætlandi at veita 20 mia. kr. til EKF, sum skal vera ein útlánspulja. Fyrirøkur skulu so umvegis sín egna peningastovn søkja um lán frá EKF til útflutning, sum hevur óvanliga høgan vága, og sum tann vanligi privati marknaðurin ikki vil ella kann átaka sær. EKF heftir fyri 90 -95% av møguligum tapi, meðan peningastovnurin heftir til restini, um fyrirøkan ikki megnar at gjalda lánið aftur.

Hetta kann vera ein møguleiki hjá føroyskum útflytarum at troyta..

Niðurstøða

Fimm ymsar vinnur hava verið viðgjørðar. Vinnur sum vera mettar at vera kritiskar fyri samfelagið. Tær eru fíggarvinnan, fiskivinnan, flakavinnan og alivinnan. Harafturat er byggivinnan tikin við sum eitt barometur fyri hvussu dynamikkurin er í samfelagnum.

Fiskivinnan á sjónum hefur trupulleikar. Heimaflotin hefur havt hall seinastu árinu og eru í fíggarligum trupulleikum. Serliga partrolarar og línuskipini. Fjarfiskiflotin er væl fyri burtursæð frá rækjutrolarunum. Tey stóru virkini í flakavinnuni hava eisini fíggarligar trupulleikar. Dýr skipakeyp og trupul skiparakstur hava havt við sær, at gjaldførið er sera vánaligt.

Alivinnan er væl fyri. Hon er vælkonsoliderað og kann sum heild trúliga megna eitt ár við lágum prísnum og tapi. Alivinnan er hinvegin ein kapitaltung vinna og hefur stóran tørv á fígging. Um so er, at peningastovnar koma í gjaldføristrupulleikar, kann tað hava álvarsliga ávirkan á alivinnuna.

Byggivinnan hefur gjørt tað gott seinastu árinu, og úrslitið fram til 3. kvartal 2008 hefur verið gott. Tó skal roknast við, at minni er at gera nú. Ikki kann nakað staðfestast út frá roknskapum, og ein spurnarrunda er neyðug fyri at ásanna støðuna.

Fíggarvinnan hefur eitt innlánsundirskot á 5,6 mia. kr. Hetta kann gerast ein trupulleiki, tá hesi gjaldførislán skulu endurfígga. Solvensurin í føroysku peningastovnunum er góður. Somuleiðis er gearingin ikki eins høg og hjá donskum bankum. Bankapakki II er almannakunngjördur, og partur av honum er, at statsgarantiurin er longdur 3 ár. Tí kann tykjast, at peningastovnarir ikki koma í gjaldføristrot.

Til umhugsunar

Uttan mun til um Føroyar verða partur av bankapakka II (Føroyar gerast helst partur av bankapakka II), er vert at umhugsast, um landsstýrið eigur at hava eina tilbúgvingarætlan, so møguligt óvæntað, eyka gjaldførisbakkast ikki hefur ov ógvusligar avleiðingar við sær. Tað hefur stóran týðning fyri samfelagið, at tryggileiki og álit valdar rundan um fíggarjargeiran.

Vert er at umhugsast, um landsstýrið eigur at fara í holt við at betra um møguleikarnar hjá borgarum og peningastovnum at leggja um til realkreditlán. Umframt at betra um gjaldførið hjá føroysku peningastovnunum, við at húsalán í stóran mun verða fíggað uttanum bankarnar, verður funding og fígging skipað við somu afturgjaldstíð. Fyrstu stig kundu tá verið, at møguleikar vórðu skaptir fyri almennum metingum av sethúsum. Annað stig kundi verið, at skiftikostnaðir frá bankaláni til realkredit verða so lágir sum til ber.

Tað er nevnt fyrr, men tað ger onki um vit endurtaka tað, at tað eigur at verða nærri umhugsað, um almenna gjaldførið, sum stendur uttanlands, ikki líka so væl kann standa í føroyskum peningastovnum, fyri at hjálpa uppá gjaldførið hjá teimum.

Mælt verður til, at landsstýrið arbeiðir fyri, at ætlaða nýggja útlánsskipanin hjá EKF eisini kemur at umfata føroyskar fyrirkomur nú.

Gjaldførisriskreppan eigur at fáa føroyskar myndugleikar at meta um, hvørt reglur fyri skatting og avgjaldum á pensiónum skulu broytast, tá pensiónir verða teknaðar uttanlands, soleiðis at samfelagið fær flest møguligar inntøkur og gjaldføri.

Byggingarvinnan hefur stóran týðning fyri vinnuliga fjølbroytni, og samfelagið hefur ikki gott av, at okkara fakkfólk flyta burtur í vinnu, og at ung ikki verða tikin í læru. Vert er tí at umhugsast skipanir, eitt nú bjálvingartiltøk o.a., at steðga ov bráari niðurgongd í vinnuni.

Kjartan Kristiansen

Søren Bruhn

Hans Jákup Mikkelsen

Jógvan Amonsson

Fylgiskjöl

Fylgiskjal 1a. Fiskiflotin2003-2007. Allur flotin. pdf.

Fylgiskjal 1b. Fiskiflotin 2003-2007. Bolkar. pdf

Fylgiskjal 1c. AnalýsaFiskiskip 2003-2007. pdf

Fylgiskjal 2. Analýsa Flakavirkir 2003-2007.pdf

Fylgiskjal 3. Váðalýsing alivinnan 2009.1121. pdf

Fylgiskjal 4a. Byggivinnan 2007. Excel

Fylgiskjal 4b. Timburhandlar 5 ár. Excel

Fylgiskjal 4c. Timburhandlar_status2007. Excel

Fylgiskjal 5. Hagtöl Fø. Fíggjarstovnar. Excel